

PRESS RELEASE

For immediate release

June 4, 2024

مالیاتی شعبے میں خواتین کا کردار؛ ایس ای سی پی کی ورکشاپ

اسلام آباد (جون 4) سکیورٹیز اینڈ ایکسچینج کمیشن آف پاکستان اور انٹیشن ڈویلپمنٹ بینک نے نان بینکنگ مالیاتی شعبے میں خواتین کے کردار اور خواتین کی نمائندگی اور شمولیت کو فروغ دینے اور اس حوالے سے پالیسی ترتیب دینے کے موضوع پر ورکشاپ منعقد کی۔ ورکشاپ میں نان بینکنگ مالیاتی شعبے کے نمائندوں، انٹیشن ڈویلپمنٹ بینک، معاشی و پالیسی ماہرین نے شرکت کی۔ اس ورکشاپ میں ایس ای سی پی نے مالیاتی اور فنانس کے شعبوں میں خواتین کی شمولیت میں اضافے کے لئے پالیسی رپورٹ بھی پیش کی جس میں نان بینکنگ کے شعبے میں خواتین کے کردار اور ان کی شمولیت میں اضافے سے متعلق پالیسی تجاویز اور فریم ورک تجویز کیا گیا ہے۔ ورکشاپ میں موجود اسٹیک ہولڈروں اور پالیسی میکرز نے مجوزہ فریم ورک پر اپنا فیڈ بیک اور تجاویز پیش کئیں۔

یہ پالیسی فریم ورک خواتین کو مالیاتی شعبے میں باختیار بنانے کے لئے چھ ستون پر مبنی ہے جن میں خواتین کے لئے خصوصی مالیاتی مصنوعات اور خدمات کی پیشکش، خواتین کے لئے غیر مالیاتی خدمات کا اجراء، خواتین پر مشتمل ہیومن ریسوس، مالی وسائل اور سرمائے تک خواتین کی سہل رسائی، صنفی تفریق شدہ ڈیٹا کو استعمال کر کے آگاہی دینا اور ڈیجیٹائزیشن کو فروغ دے کر ایک جامع اور مساوی ماحول تخلیق کرنا ہے۔

مالیاتی اور فنانشل سیکٹر میں خواتین کی شمولیت کے فروغ کے لئے یہ ایس ای سی پی کا مجوزہ پالیسی فریم ورک خواتین کی مالیاتی شعبے میں شرکت کی طرف ایک اہم قدم ہے، جس کا مقصد انتظامی رکاوٹوں کو دور کرنا اور خواتین کو باختیار بنانا ہے کہ وہ ملک کی اقتصادی ترقی میں نمایاں کردار ادا کر سکیں۔